



میری بھاری
ہرگز نہ سے

سیابت عاصم

پھرتی ہے۔ ارے میری بوڑھی ہڈیوں میں اتنا دم ہے
کہ تجھے بھی جھگتوں، تیری چار اولادیں بھی
سنیالوں.....؟ موٹی نامراد منٹوس شکل کی..... گلے
میں انک گئی تھی، بیاہ کر سانس بھی نہ لی تھی کہ کھولے
مقدر لے کر پھر میری چھاتی پر مونگ دلنے آن بیٹھی۔“
چوتھی منزل کا زینہ چڑھتے صفیہ کے قدموں
میں بار، بار زنجیر پڑی تھی۔ ای کے یہ رونے نئے نہ

صفیہ نے ابھی اپنے فلیٹ میں قدم بھی نہ
دھرے تھے کہ جانے کہاں سے اس کی جھلک پا کر امی
کی پھینکارس نازل ہوئی شروع ہو گئیں۔
”آگئی منٹوس، ڈائن، یہ تیرے آنے کا وقت
ہے؟ میں پوچھتی ہوں گھر میں تیرا تلو کیوں
نہیں نکلتا..... میری جان کو یہ چار جوئیں چپکا کے
سارے زمانے میں نوکری کے بہانے اڑی، اڑی

اب تک گھر والوں کے لیے حلق میں انکی بڑی بنی رہی تھی۔ پہلے کم صورتی کے سبب رشتے کا مسئلہ اور اب بیوگی کے بعد چار بچوں سمیت میکے پر بوجھ۔ کسی نے ٹھیک ہی تو کہا ہے کہ خوشی دو بڑے دکھوں کے درمیان آنے والے وقفے کا نام ہے۔

وہ بیاہ کر کسی دور دراز کے گاؤں گئی تھی۔ امجد کا رشتہ اس کے گھر والوں کو بے سبب نہیں بھایا تھا۔ لوگ کہتے اس کے گھر کو ہیرا داملا ہے۔ باادب، لاکھوں میں ایک، نیک فطرت، شریف النفس جو دیکھتا ایش ایش کرتا۔ پھر اس ہیرے کو کسی کی نظر لگا گئی۔ چار دن کے بخار میں جٹ پٹ ہو گیا۔ اور اس کی موت کے دن ہی کچھ کی ٹھہر پھسر چلی۔ امجد کو اپنوں نے ڈسا تھا۔ امجد پر کسی نے کالا جادو کر لیا تھا۔ گاؤں میں اس کا بڑا سا گھر تھا۔ جس پر سب مہن بھائیوں کی نظریں تھیں۔ اس کی آمدنی بڑھیا تھا، زمیں بھی تھیں۔ مکان بھی اعلیٰ۔ جتنے منہ اتنی باتیں۔ یہی وہ وقت تھا جب کچھ بھلے لوگوں نے تاسف سے ہاتھ ملے۔ چار پھول جیسے بچے تہیم ہو گئے۔ صفیہ خود سے زیادہ اپنے بچوں کے مقدر پر رورہی تھی۔ تب کسی نے اس کے سر پر ہاتھ دھر کر کہا تھا۔

”نہ دھیے۔ نہ رو۔۔۔ جن کی مائیں ہوتی ہیں وہ کبھی تہیم نہیں ہوتے۔“ اور اسے لگا کسی نے اس کے اندر نئی روح پھونک دی ہو۔ وہ نئے سرے سے جی اٹھی تھی۔

مگر بیٹیاں بد بخت ہوں تو میکا پر لایا ہو جاتا ہے۔ قسمت کا کھوٹا پن زندگی کو ناسور بنا دیتا ہے۔ یہ ادراک اسے بیوگی کے بعد میکے آنے کے بعد ہوا۔ جہاں اب راک، راک، راک پل بھاری گزرتا تھا۔

ابانے بھلے وقتوں میں دو کمروں کے دو فلیٹس آنے سامنے لیے تھے۔ خطا یہ رہی کہ زندگی ہی میں چاروں بیٹوں کے نام کر گئے۔ سامنے والے فلیٹ میں دو بڑے اور اس میں دو چھوٹے رہے۔ صفیہ اور امی کی تو گنجائش ہی نہیں تھی۔ شاید یوں کہ دلوں میں گنجائش ختم ہو گئی تھی۔ کڑے موسموں میں بھی امی بالکونی میں کھٹولا ڈال کر سوتی تھیں۔ خود وہ بچوں

تھے۔ کم از کم صفیہ کے کان تو پک چکے تھے۔ آئے روز کی آفت تھی۔

”بچے بھی تیرے ایسے آفت کے پرکالے کہ شیطان بھی پناہ مانگے۔ خون پی کر بھی جان نہ چھوڑیں۔ عالمی نے بڑی دلہن کے جھیز کا جگ توڑ دیا۔ اسے صبح سے بک، بک لگی ہے۔ کاشی تیری منزل سے گرتے، گرتے بجا۔ اور یہ زینت۔۔۔۔۔ روتی ہے تو چپ ہونے کا نام نہیں لیتی۔۔۔۔۔ ہاتھ دکھ گئے، کمر اٹھ گئی، ٹہلیں کراتے، کراتے۔۔۔۔۔ اری اس سے تو بن بیابھی اچھی تھی کوئی کالی شکل کو سو گھٹتا نہ تھا تو ایک ہی تو دکھ تھا۔ کیا خبر تھی کہ بیاہ کر یہ دن دیکھنے پڑیں گے۔ اچھی بھلی پھوٹنے مانگ رہی تھی پر زبان سے پھر گئی ٹھیکرے کی مانگ تھی کم بخت زبان سے پھر گئی۔ آج حمید کی بیوی کیسے عیش کر رہی ہے مگر تیرے نصیب ہی کھوٹے ہیں۔“ امی کی چند منٹوں کی تقریر میں صفیہ کی اب تک کی زندگی کا خلاصہ تھا۔ یہ تو کہنے والی بات ہی نہیں تھی کہ حمید سے اسے کبھی لگاؤ رہا تھا نہ اس کی خوشحالی کا قلق۔۔۔۔۔ یہ بھی جتانے کا وقت نہیں تھا کہ پھوکی زبان نہیں نیت پھری تھی۔ اکلوتے سپوت کو ڈھنگ کی نوکری کیا لی صاف دامن بچالیا کہ جھیز کیا خاک ملے گا مگر امی کو رگڑنے کے لیے اس کی قسمت ہی ملا کرتی تھی۔ یہ تو خیر ٹھیک ہی تھا کہ اس کے پیر میں چکر تھا اور کندھوں پر ڈھری ڈتے دار یوں کا بوجھ بچوں کے اسکولز، جاب، گھر داری کے سونگھٹے۔۔۔۔۔ آرنی انکی، خیر چار روپیہ۔۔۔۔۔ اس پر یہ جھک، جھک، جھک آج کل وہ ایک بنگلے میں کھانا پکانے کا کام کرتی تھی۔ دن بھر بیچے امی کے پاس رہتے جنہیں خود سو آزار تھے۔ ان کی اپنی حیثیت معزول حکمران کی سی تھی مگر ان کا چھکاؤ پیٹے، بہوؤں کی طرف رہتا تو یہ ان کی ڈپلومیسی تھی۔ انہیں اپنا بڑھاپا محفوظ رکھنا تھا۔ صفیہ بہوؤں کے لیے امی کا بدلا ہوا روٹی دیکھتی تو افسوس دگنا ہو جاتا۔ اب اس کا کیا بھی کیا جاسکتا تھا کہ اس نے نصیب ہی ٹھنڈے پائے تھے۔

حق ہے مگر ہر کوئی قسمت کا لکھا بھگتا ہے۔ اسے اور اک تھا روڈ پر چلنے اور کاروں میں گھومنے والوں کے مابین قسمت کا ہی تو فرق ہے۔

بعد ازاں معلوم ہوا یہ ساری بڑھے باس کی عنایات ہیں۔ باس کی نظروں میں کھوٹ ہے۔ وہ انہیں اپنے اشاروں پر نچانا چاہتا ہے۔ ماہین کی اور جاب کی تلاش میں ہیں۔ وہ گھر کو سپورٹ کرتی ہیں، ان کی شاندار زندگی بس ایک دکھاوا ہے۔

وہ آج ان کے بے حد اصرار پر ڈھونڈتی ڈھانڈتی ان کے گھر تک پہنچی تھی۔ وہ چکن میں کھڑی تھیں۔ سر جھاڑ منہ پھاڑ..... اسے یقین کرنا دشوار ہو گیا یہ ماہین ہیں۔ جن کے لباس پر شکن تک نہیں ہوتی تھی۔ اور وہ جو اس کا گمان تھا کہ ماہین کی شخصیت میں ٹھہراؤ ہے۔ خاک میں مل گیا۔ وہ آج کھری ہوئی تھیں ان پر آج بھی امی کی پکڑا کر برس رہی تھیں۔ وہ نادوم ہو گئیں۔

”بی بی تو المیہ ہے ہمارے معاشرے کا..... لڑکیوں کو ان کی ٹریڈ بزنس جتا کر کاپلیکس کا شکار کر دیتے ہیں۔ وہ دنیا کے لیے خود کو ناقابل قبول سمجھنے لگتی ہیں۔“ اسے کہنا پڑا۔

”اتق ہو..... نصیب سے بھی کوئی جیت سکا ہے بھلا۔“
”ارے نصیب تو نے پڑھ رکھے ہیں کیا؟“ ادھر انہوں نے کہا..... آدھرا می کالقمہ.....

”ارے ہمارے باپ بھائی مرد نہیں ہوتے کیا۔ صفیہ.....! تم ہی اسے سمجھاؤ۔ ایسا سب سوچیں تو کسی کا گھر نہ بے۔“

صفیہ جانتی تھی ماہین کی اپنی ماں سے کم ہی بنتی ہے۔
”گھر مقدر سے بنتے ہیں اماں..... جو کھوٹے

مقدر لے کر پیدا ہوتے ہیں وہ سدا در بدر رہتے ہیں۔ انہیں کہیں خوشی نہیں ملتی۔“ وہ بھڑک کر اٹھی تھیں۔

ماہین کا جملہ صفیہ کے دل کو ٹھاہ کر کے لگا..... سچ تو ہے کہ کسی کو گھر سے نکلتے ہی مل جاتی ہے منزل اور کوئی عمر بھر کا مسافر..... اماں وہاں سے سرکس تو اس نے کہا۔
”دکھوں کے بعد کہیں نہ کہیں کسی خوشی کا درجہ بھی

خانہ دانی پیوی تھی۔ اورنگ زیب کی بہن وٹے میں بیاہی گئی تھی۔ ان کی شادی کا بھانڈا پھوٹا تو چڑھائی کر دی۔ جوان اولاد منہ کو آگئی، اورنگ زیب کو ہتھیار ڈالنے پڑے اور ماہین بے نام ہو گئی مگر پھر تقدیر اور دنیا کے ہر مرد سے اس کا بھر و سا اٹھ گیا تھا۔ ہوا تو کچھ بھی نہیں تھا بس کچھ خواب ٹوٹے تھے جن کی کرچیاں اب بھی ماہین کی آنکھوں میں چھپتی تھیں۔ وہ دنیا کو شفاف نظروں سے دیکھ ہی نہیں پارتی تھی۔ وہ سمجھانے بیٹھے بھی جاتی تو ماہین کہتی یہ سب دل کے معاملے ہیں جب دل خالی ہو جائے تو انسان صفر ہو جاتا ہے۔

مگر یہ دماغ کی نہیں دل کی خرابی تھی..... صفیہ کو ماہین رستے میں ملتی تھیں۔ سادہ مین روڈ تک جانے کے لیے چنگ جی کے انتظار میں کھڑی ہوتی۔ جب وہ سرخ کار اعتماد سے ڈرائیور کرتی گزرتی پھر وہ اسے دیکھ کر رکے گئیں صاف شفاف کھری کھری تک مسک سے تیار..... صفیہ انہیں دیکھ، دیکھ کر رشک کرتی تھی۔

صفیہ کا مطلوبہ گھر اس وقت اس کے رستے میں پڑتا تھا۔ وہ اکثر اسے اتار دیتی پھر ان چند گھنٹوں کی رفاقت میں ان دونوں نے ایک دوسرے پر اپنے آزار کھولے تھے۔ ان ہی لمحات میں اس نے بار بار صفیہ کو مشوروں سے نوازا تھا۔

”صفیہ! تم شادی کر لو، ابھی تم کم عمر ہو، بچے چھوٹے ہیں۔“ اور اس کا جواب ایک ہی رہتا۔

”مجھے تو شوہر مل جائے گا..... مگر بچوں کو باپ نہیں مل سکتا۔“ مانو وہ لا جواب ہو جاتی۔ اس کی شخصیت میں ٹھہراؤ تھا۔ صفیہ کو وہ کسی بڑے گھرانے کی فردگتی تھی۔ اُسے وقتوں میں قلق ستاتا۔ کاش چار حروف پڑھے ہوتے۔ قلم چلانے کا ہنر آتا تو جسم کڑی مشقت سے ٹوٹتا نہ..... اتنی تنگی کا منہ دیکھنا پڑتا..... یہ اور بات کہ اس نفسا نفسی کا عالم تب بھی وہی رہتا۔ اپنے عذاب دوسروں کے سر ڈال دینے سے عذاب ڈگنے پڑ جاتے ہیں۔

مگر یہ نصیب کی بات تھی جس کے لیے کچھ نہیں کیا جاسکتا تھا۔ ماہین کہتی زندگی کے سکھ پر سب کا

غزل

خیالوں میں ترے رہنا بڑا مہنگا پڑا ہے
تری الفت کا یہ کہنا بڑا مہنگا پڑا ہے
مری آہوں میں بدلیں ساری خوشیاں
یوں آنسو کی طرح بہنا بڑا مہنگا پڑا ہے
ترے وعدوں نے مجھ کو تو دیوانہ کر دیا ہے
لباس عشق جو پہنا بڑا مہنگا پڑا ہے
بہاروں کی رہی ہوں منتظر، کس کو بتاؤں
عملوں کی دھوپ کو سہنا بڑا مہنگا پڑا ہے
مری فریاد اب خاتم سے گا میرا مولا
کسی سے حالِ دل کہنا بڑا مہنگا پڑا ہے
شاعرہ: فریدہ خاتم، لاہور

بیٹے کی طرف رہتا..... ایسے بیٹے بھی ماؤں کو بڑھاپے کا
سہارا لگتے ہیں۔ ماہین کا کیا ہے بیاہی گئی تو.....
ایسے میں وہ بھول جاتیں کہ ماہین کی شادی کے
بعد کچھ دن بھی ان کے لیے پہاڑ بن گئے تھے۔ اس
نے سارے گھر کو سمیٹ رکھا تھا۔ بھائی اسنے قابل
نہیں تھا۔ ماں کو خاک سنبھالتا۔ بات بات پر منہ کو آتا۔
ایسے ہی لوگوں کے لیے کہا گیا ہے کہ کچھ دکھ قسمت
میں درج ہوتے ہیں۔ کچھ انسان خود اپنے ہاتھوں سے
خریدتا ہے۔ اس گھر میں ماہین نہ ہوتی تو گھر کا شیرازہ
بکھر جاتا۔ مگر مانتا کون تھا۔
اس کی نوکری اب رسک پر لگی تھی۔ بڑھا اس پر
جال پھینکتا وہ دامن بچاتی اب وہ خار کھائے بیٹھا تھا۔
وگرنہ اس سے بات کا ہی نہیں ہاتھ کا بھی سہارا تھا۔ بنا
کہے اس کی ہر ضرورت کو جانچ جاتی بچوں سے اس کے
چاؤ چوٹیلے چلتے..... بہانے بہانے سے نوازتی رہی تھی۔
صفیہ بچوں سے ان کا بچپن چھینتا نہیں چاہتی
تھی۔ دستِ نگر ہو کر جینے کا احساس انسان کو پورے قد

ضرور کھلتا ہے۔“
”مان لو کہ کچھ لوگ دنیا میں صرف دکھ اٹھانے کے
لیے آئے ہیں۔“ انہوں نے مایوسی سے سر ہلایا تھا۔
”تو پھر مجھے کیوں شادی کا مشورہ دیا جاتا ہے؟“
”زندگی کسی کے لیے رکتی ہے نہ ختم ہوتی ہے۔
ابھی تمہاری عمر ہی کیا ہے؟“
”کوئی اس جیسا لے بھی تو.....“ اس کے اندر
کسی یاد نے چٹکی لی۔ ”یہ ناممکن ہے، آپ میرے بیٹے
عادی کو نہیں جانتیں۔ وہ سیانا ہور ہا ہے۔ ایسے کسی ذکر
پر بھی کونوں میں چھپ، چھپ کر روتا ہے۔ اور
زینت!“ اس نے مایوسی سے سر ہلایا۔ ”اس دور
میں فرشتے کہاں ملتے ہیں؟“
”اللہ کی آزمائش کو خود کے لیے خوش بختی سمجھو،
یاد رکھو کہ تم قدم قدم پر نیکی کما رہی ہو..... اللہ آزمائش
کے لیے اپنے خاص بندوں کو چھتا ہے۔ تمہارا صبر سب
سے بڑھ کر ضبطِ نفس..... جو جہاد سے بھی افضل ہے۔“
”جب رب پر اتنا بھروسا ہے تو پھر تقدیر کا شکوہ
بھی نہ کیا کریں۔“

”تمہاری بات اور ہے..... شاید مجھے پروردگار
نے کچھ اور کاموں کے لیے وقف کیا ہے۔“
ماہین ان لوگوں میں سے تھیں۔ جن کی زندگی میں
ان کا اپنا کچھ نہیں ہوتا جو ان کڑیل بھائی تھا مگر لے فکری
میں زندگی گزاری۔ نہ ماں کی پروا پالی نہ جوان بہن کی فکر
کی۔ اب تک جو کیا سو کیا..... باپ کے گزرنے پر بھی گھر
کو گھر سمجھتا نہ ماں کو ماں..... اپنی مستی میں مست رہے۔
نکما نٹے باز، شادی کیسے ہوتی اور کہاں سے ہوتی۔ اماں
اس کی شادی کے نام پر بھی کانوں کو ہاتھ لگاتیں۔ اور
زمانہ ایسے لوگوں پر نظر رکھتا ہے۔ اسے بھی اپنے جیسی
عورت ہاتھ لگی۔ مقدر پھوڑ لیے، بری بھلی جو گلے پڑی
پھنس گیا نتیجتاً آج گھر کا تھانہ گھاٹ کا۔ دو بار لات کھائی
اور لوٹ کے بدھو گھر کو آئے۔
ماہین کی اس سے پل بھر نہ بنتی..... اس کے نوالے
کھلتے مگر وہ یہاں نہ پڑتا تو کہاں جاتا..... ماں کا جھکاؤ

سے کھڑا نہیں ہونے دیتا مگر ماہین کے نوازنے کا انداز بڑا استحقاق، اپنائیت لیے ہوئے ہوتا۔

”خبردار تم خاموش رہو، غلہ بھانجوں کا معاملہ ہے۔“
 یہیں آکر اس کا رنج و گنا پڑ جاتا تھا۔ دنیا اس کے بچوں کو یتیم سمجھ کر سر پر ہاتھ تو دھر دیتی تھی۔ مگر والے تو فطرہ و زکوٰۃ بھی دوسروں کے لیے نکالتے، امی کی پنشن آتی تھی چار بھائی ہزار روپیہ بھی مہینہ نکالتے تو وہ کاہے کو در بدر پھرتی۔ مگر کون سمجھتا تھا شاید اسی غیریت کا انعام تھا۔ ایک بھائی بے اولاد، دوسرے پر طلاق کا ٹھپا تھا۔ نا انصافی کیسی بھی ہو انسان کے سامنے آکر کھڑی ہو جاتی ہے۔ انسان نہ سمجھے وہ اور بات ہے مگر وہ ماں کے نہ رہے تو صفیہ تو پھر صفیہ تھی۔
 ماہین نے بچن کا رخ کرنا چاہا تو صفیہ نے اس کے ارادے بھانپ کر ہاتھ تمام لیے۔

”میرے لیے کچھ نہ کریں عاظمی کو کل رات سے بخار ہے۔ اس کو روتا چھوڑ کر آئی ہوں۔“

”کیوں روتا چھوڑ کر آئی ہو؟“ ان کا لہجہ شاکہ ہو گیا۔ ”تم سے ہزار بار کہا ہے کہ بچوں کے دل کو نہ مارا کرو..... اور زہنت کو بھی نہیں لانی ناں تم.....“ وہ اس سے پیار بھرے شکوے کر رہی تھیں اور ساتھ ساتھ اس کے کھانے کے لیے اہتمام اور واپسی پر بچوں کے لیے بھی بہت کچھ باندھ کر دیا۔

صفیہ نہیں چاہتی تھی اپنے چار بچوں سے ان کا بچپن چھینے سوا اپنا آپ... بچتی پھرتی۔ اسے بارہا یہی جملہ کانوں میں گونجتا۔

”جن کی مائیں ہوتی ہیں وہ کبھی یتیم نہیں ہوتے۔“
 وہ دل ہی دل میں اسی جملے کو دہرائی رہتی مگر بچے پھر بچے ہوتے ہیں۔ کبھی انہیں بہلانا مشکل پڑ جاتا ہے۔

عید کے لیے ابھی سے فرمائشیں گنوا دی تھیں۔ عادی کی پنکک کی فرمائش تھی۔ اب پنکک کوئی سستی پڑتی ہے۔ ہزار کا پتا صاف ہو جاتا ہے۔ گھر والے اکثر آؤنگ پر جاتے مگر وہ ان لوگوں کے ساتھ جاتے تو واپسی پر بھانجوں کے منہ پھولے نظر آتے۔

شکایتوں کے دفتر کھلے ملتے۔ بچوں کو آؤنگ پر لے کر گئے تو عاظمی نے دکان سے چپس کا پیکٹ اڑا لیا۔ بے عزت وہ ہوئے کاشی کو جھولے کا ٹکٹ دلایا تو چپکے سے بیچ کر دام کھرے کر لیے۔ عاظمی، کاشی کی ایک ٹیل نہ بنتی۔ ہر معاملے میں جھین جھپٹ چلتی..... بریانی کی پلیٹ دونوں کو الگ درکار تھی۔ گفٹ شاپ لے کر گئے تو عاظمی نے دکان سر پر اٹھالی۔ اسے مہنگی چیز درکار تھی۔ بس ایک ہنگامہ کھڑا ہو گیا۔ ایسے میں اسے لگتا کہ اب تک کی مسافت لا حاصل رہی ہے۔

اس نے لاکھ بہلاوے دے کر بچوں کو ان کے ساتھ جانے سے روک دیا تھا۔ شاید انہیں یہی درکار تھا۔ اب بھادجیس بن ٹھن کے اور ان کے بچے بچے اترتے ہوئے جاتے، اس کے بچے منہ تکتے۔ مگر یہ بھی تھا کہ ایک نہ دو چار بچوں کو اس مہنگائی میں خود سے ہم پلہ رکھنا دشوار تھا۔ بچے اس سے کہتے اور وہ کس سے کہتی؟
 اس کے آزار ایسے نا دیدہ نہ تھے۔ مگر سب کے دلوں پر جیسے مہر لگ گئی تھی۔

شاید وہ اتنی بری نہ ہوتی اگر ماں کی طرح ڈپلو میٹ ہوتی۔ اور یہی نکتہ سارے فساد کی جڑ تھا۔ امی بہوؤں کے صدقے واری جاتیں اور صفیہ کی بیبری تھیں تو یہ اس کی قسمت تھی۔ جس پر کس کا بس چلنا ہے۔ اتنا تو وہ بھی جانتی تھی۔ امی دل کی بری نہیں تھیں۔ بس بیک وقت کئی کشتیوں کی سوار تھیں۔ جو رب کی ذات سے توکل کھودیتے ہیں۔ وہ یونہی دوسروں میں سہارے تلاش تے ہیں۔

☆☆☆

کلفشن کے گزروں پھیلے بنگلوں کے درمیان وہ اترن کی چادر لہراتی جا رہی تھی۔ جب کوئی ایک بار پھر دامن گیر ہوا۔

”اے لڑکی! کہاں گم تھیں۔ میں راستہ نہ تکتا رہا۔“
 پینس سال کی عمر میں کوئی اسے لڑکی سمجھتا تو یہ اس کی خوش بختی ہی کہلائی جاسکتی تھی۔ اب اس میں اس کا کیا قصور کہ وہ چار بچوں کی ماں ہو کر بھی تو لڑکی سی لگتی تھی۔

منجدھار

شاید ایسے ہی وقتوں کے لیے کسی دانشور نے کہا ہے کہ زبان میں بڑی نہیں ہوتی لیکن یہ آپ کی کھوپڑی تڑو سکتی ہے۔ یہاں کھوپڑی تو بیچ گئی مگر روٹیوں کے لالے پڑ گئے۔ چھوٹے چھوٹے بچوں کی ماں تھی۔ یہ وہ جانتی تھی مگر نا انصافی سی نا انصافی تھی۔ بات وہی تھی اپنے مقدر کی سیاہی خود ہی بھٹکتی پڑتی ہے۔ صفیہ ہر ماہ امی کو پندرہ سو دیتی تھی۔ اس بار امی نے لوٹا دیے۔ مانو صاف اشارہ تھا کہ اپنا چولہا چوکی الگ کرو۔ ایسے وقتوں میں اس کی نظروں کے سامنے وہ لمحات گھومتے جن میں وہ امی کے سامنے آگئی تھی۔ ہرے ہرے وقت میں سب سے پہلے کھڑی ہوتی ورنہ یہ بہویں انہیں بیچ کھاتیں اور یہی نکتہ فساد کی بڑ تھا۔ جس کے سبب وہ بد زبان امی غاصب تھیں۔ مگر وقت بڑا تھا جس میں سایہ بھی ساتھ چھوڑ جاتا ہے۔ یہ تو پھر امی تھیں۔ جن پر ایک نہ دو، تین بہوؤں کا دباؤ تھا۔ ان کے خیال میں پندرہ سو کے عوض دن بھر کی جاگرتی مہنگی تھی۔ اب ایک نیا درپر اس کی جان کو پڑ گیا۔ بچے بھوک سے بلباتے تو فون پر فون کھڑے کاتے۔ وہ تم پشم بھاگتی کبھی کبھی لیتی آتی۔ کبھی بچا کھچا ملتا..... مگر اس میں جارنج جاتے۔ وہ گھر سے باہر لقمہ اٹھاتی تو نوالے اٹکتے بچا کھچا جو ملتا ساتھ باندھ کر لاتی۔ بچے بھوکے ہوتے ٹوٹ پڑتے ندیوں کے طرح..... دنیا کسی حال میں خوش نہیں رہتی، وہ تینوں پختارے لیتی تھیں۔ بچوں سے ان کی بدتمیزیوں کے سبب خار کھانے لگی تھیں، یہ تو ٹھیک ہی تھا بچے بکڑے تھے۔ اسکول سے بھی شکایتیں آتیں، صفیہ زیادہ بھاؤ کھاتی تو عادی، کاشی، عاطی کے ہاتھ جلا دیتی۔ زینت کو دھنک کر رکھ دیتی۔ بعد میں خود بھی پھوٹ، پھوٹ کر روتی۔ ایک اس کے بیوہ ہو جانے سے جیسے سارا زمانہ پر ایسا ہو گیا تھا۔ نہ بیروں تلے زمین اپنی تھی نہ سر پر آسمان..... بیچ تو یہ تھا کہ وہ تھکنے لگی تھی۔ کبھی کبھی دل چاہتا سب کچھ چھوڑ چھاڑ کر کہیں دور چلی جائے..... مگر یہ اتنا آسان کب رہا تھا کہ بیروں کی زنجیریں چھنک اٹھیں۔

”تم سے کتنی بار کہا ہے کہ میرے پیچھے نہ آیا کرو۔“
”میں کبھی کتنی بار بتایا ہے کہ تم مجھے اچھی لگتی ہو۔“
”اس کا مطلب یہ نہیں کہ میں اچھی ہوں بھی۔“
یہ محض تغافل تھا ورنہ جانتی تھی کہ وہ کتنی دلکش تھی..... اس کی شکل اتنی کالی بھی نہیں تھی جتنی امی رگڑتی تھیں۔
اور یہ بات اسے دینا نے ہی بتائی تھی کہ وہ قابل قبول ہے۔

”ہائے کوئی میرے دل سے پوچھے۔“ اس نے سینے پر ہاتھ دھر اور صفیہ کے تن بدن میں آگ لگ گئی تھی۔
”کان کھول کر سن لو..... یہ میں آخری بار کہہ رہی ہوں۔ اب اگر میرے پیچھے آئے تو اچھا نہ ہوگا۔“ یہ صرف دھمکی تھی ورنہ اس نے بھلا کیا بگاڑ لیتا تھا۔ زیادہ سے زیادہ نوکری چھوڑ دیتی جس میں اپنا ہی نقصان تھا۔ وہ مڑ گیا اس کے تیور ہی اتنے خطرناک تھے۔ ایسے جانے کتنے اس نے موڑے تھے۔ اس سے بڑھ کر کون جانتا تھا کہ دنیا، دوسروں کی مجبوریوں کو کیش کرتی ہے مگر رستوں کی کھٹنا بیوں کا دکھ صرف وہی جانتے ہیں جو خود یہ کھٹنا یاں اٹھاتے ہیں۔

یہ مایین کا ہی مشورہ تھا کہ چھوٹے چھوٹے کئی گھروں میں نوکری کرنے سے بہتر ہے کسی اعلیٰ اور پوش علاقے میں نوکری کرو۔ چار گھر کے برابر اجرت اور اترن، استعمال کی چیزیں یہ، وہ پھر اس مد میں مایین کی کوششیں ہی رنگ لاتی تھیں۔ بڑے لوگوں سے ان کے مراسم تھے۔ مگر بڑے لوگوں کے مزاج الامان الحفیظ۔ وہ جس پینکلے پر کام کرتی وہاں کئی نوکرتھے۔ پیسے کی بھی بہتات تھی۔ اسراف بلا کا تھا۔ الوداع پر روزہ کھلوایا۔ خیرات بائنی۔

”اس خیرات پر پہلا حق ہمارا ہے۔“ گھر کی ماسی چھمونے کہا۔

”تمہیں ہر ماہ بھی... خیرات ملتی تو ہے جو تمہاری اوقات سے بڑھ کر ہے.....“ تب رعونت سے جواب ملا.....
وہ اجرت کو خیرات کہہ رہے تھے۔ کون نہ تملاتا، چھمونے بھی منہ چلایا۔ اور لیجیے جناب ہوگی چھٹی.....

اپنی زندگی تو جیسے امجد کے ساتھ قبر میں جا سوتی تھی۔ جو کہتا تھا تو میری زندگی ہے، سچ مر جاؤں گا تیرے بغیر.....
اس وقت وہ خود کو واقعی مقدر کی دھنی سمجھتی تھی۔

☆☆☆

عاطلی کا بخار زور پکڑتا چلا گیا۔ اس نے دن رات ایک کر دیے۔ گرما کی طویل راتوں میں تنہا اسپتال کے کارڈور میں ایک ٹانگ پر کھڑی رہی۔ ڈاکٹروں کی پرچیاں لے کر یہاں وہاں ناچتی پھری۔ تب کہیں جا کے عاطلی نے آنکھیں پٹیٹائیں۔

اسپتال سے رخصت نصیب ہوئی مگر نوکری سے جواب مل گیا۔ اگرچہ وہ بار، بار فون گھما کے عاطلی کی حالت کی اطلاع دیتی رہی تھی۔ مگر بڑے لوگوں کی بڑی باتیں ان کے کام پڑے رہ گئے تھے۔ کسی کو تو کرنے تھے ناں..... نوکروں کی کی نہیں ہے۔

ماہین نے سنا تو سر پھٹ لیا۔ پتا تھا اس کے گھر کا چولہا بجھ جائے گا۔ اگر چنانچہ اپنے گھر کا چولہا بجھنے کو تھا۔ ان کا بڑھا باس انہیں اپنی محبت کا جھانسا دیتا رہا تھا۔ بار، بار کی ناکامی پر بالآخر خلاصی کا پرچا ان کے ہاتھ آ گیا۔ یہ محبت کی نہیں شرافت کی اصلیت تھی مگر ماہین کا صبر و شکر اور توکل کیا کہنے.....

”رب مجھے بہت نوازے گا مگر باس نے زیادتی کا گناہ اپنے نامہ اعمال میں لکھو لیا ہے۔“ اور اس وقت صفیہ کے لیے اپنی روٹیوں کے لالے تھے کیا کہتی..... انہوں نے کچھ سوچا پھر چپکے سے کھٹا کھٹ کاغذ پر ایک ایڈریس گھسیٹ دیا۔

اتنا تو وہ بھی جانتی تھی قدرے ایک پوش ایریا میں ماہین کی اک بیاہی بہن رہتی تھی جس کے نام پر بھی ماہین کی امی کہتیں۔ میں مر بھی جاؤں تو میرا کو نہ بلانا۔
”سیرا کی بیک یون میں پراہلم ہے، اسے ایک میڈ چاہیے فی الحال کام چلاؤ پھر آگے دیکھتے ہیں۔“ وہ وہاں اگلے دن ہی چلی گئی۔

اسے سیرا بڑی اچھی سی لگی۔ مگر بعد ازاں معلوم

ہوا اس کا حسن ظاہری ہے۔ وہ ان عورتوں میں سے تھی جنہیں دنیا جہنمی کہتی ہے۔ مگر وہ دنیا کو دوسروں کے لیے جہنم بنا کے رکھتی تھی۔ سیرا نے اپنے گھر کو بازار بنا رکھا تھا۔ ہر آئے گئے کے لیے دروازہ کھلا رہتا۔ ہر وقت اس کے کانوں سے موبائل لگا رہتا۔ سگریٹ چیتی، موبائل پر اونچے اونچے قہقہے لگاتی۔ کبھی ایک ہی کال پر ہڑ بڑا کر دوڑتی۔ کبھی اس کے گھر تالا جھولتا گھر میں دھول اڑتی رہتی۔ بچے کڑتے پھرتے۔ وہ خود گھر سے غائب رہتی۔ مگر سیرا کے لیے ماہین کے گھر کے دروازے بند تھے۔ اس کی امی کہتیں ہمارے لیے سیرا مر گئی۔

انہیں ماہین کے مستقبل کا خوف ستاتا..... ایک بدکردار عورت کی بہن کو دنیا کیسے قبول کرے گی۔ بھائی نکما سہی بے غیرت نہ تھا تان کر کھڑا ہو جاتا..... سیرا کے کالے کر تو توں کے سبب منہ چھائے پھرتا..... چار لوگوں میں بیٹھنے سے ڈرتا..... دنیا کھلم کھلا تھوکتی ہے۔ انسان کس کس سے لڑے۔ جبکہ سکہ بھی خود اپنا ہی کھوٹا ہو۔ بھائی سیرا کی شکل تک دیکھنے کا روادار نہیں تھا۔ بچے لوٹ پھیر کر نانی کے گھر کا راستہ دیکھتے۔ جہاں ماہین جیسی سمیٹنے والی ہستی جو تھی۔ ماں جیسی ماسی وہ ان کی خاطر سب سے لڑ بھی لیتی۔ کئی بار صفیہ نے اپنی آنکھوں سے دیکھا۔

سیرا بچوں کو لے کر دروازے سے لوٹ گئی۔ اور یہ بھی کہ ماہین کی امی چھپ، چھپ کر روئیں وہ سیرا سے ربط رکھتیں تو اس کی شہرت داغ دار تھی۔ پھر بیٹے سے جاتیں کبھی جو کوئی بھولے بھٹکے انہیں سمجھانے بیٹھ جاتا۔ وہ تھے سے اکھڑ جاتیں۔

”وہ ہمارے لیے مر گئی۔ آج کہا آئندہ نہ کہنا۔“ مانو دکھتا رستا سورا کاٹ کر پھینک دیا تھا۔
حیرت تو اسے سیرا کے شوہر عدیل پر ہوتی۔ ایسا مرد جو بیوی کے ہاتھوں کھلونا بنا ہوا تھا۔ دو ٹکے کی اوقات تھی۔ اس کی شکل پر نظر پڑتے ہی سیرا کو خار چڑھتی۔ منوں میں عزت اتار کر رکھ دیتی۔ کیا مجال جو وہ لب کھول لے۔

منجدھار

ساتھ ڈرنٹک کا انتظام کر کے لوٹنا ہوتا..... نبی، نبی نوکری تھی وہ ہر بل محتاط رہتی، خاموش پالیسی.....

دوسرا عشرہ چل رہا تھا، امی کا فون اس کے پاس افطار سے کچھ دیر قبل آیا تھا۔ عاظمی نے عادی کو سیڑھیوں سے دھکا دے دیا تھا۔

صفیہ کے ہاتھ پیر پھول گئے تھے۔ روزہ اسٹاپ پر افطار ہوا مگر اس کے حلق سے ایک کھجور بھی ڈھٹک سے نہ اتر سکی۔ وہ ہانپتی کانپتی گھر سے قریبی کلینک پر پہنچی تھی۔ عادی کو چارٹا نکلے آئے تھے۔ بعد ازاں معلوم ہوا کہ عادی، عاظمی نے مل کر کسی کامو بائل اڑایا تھا۔ چھین جھپٹ میں عاظمی نے غصے سے عادی کو دھکا دے دیا۔ مگر اس بار چاروں بھائی تن کر کھڑے ہو گئے۔ خود انہوں نے جو کیا سو کیا مگر ان کا گھر بدنام و ذلت صفیہ کے بچوں سے ہوتی تھی۔ صفیہ نے اسی رات اپنا سامان باندھ لیا تھا۔ اللہ کی زمین بہت بڑی ہے۔

اور یہ شاید پہلی بار تھا کہ امی اس کے لیے کھڑی ہوئی تھیں۔ وہ صفیہ کے ساتھ جائیں گی۔ وہ جوان جہان بچوں کے ساتھ اکیلی رتی پھرے گی۔ مگر وہ اور تن گئے۔

ان کی بیویوں کو امی سے سوکھ تھے بھلے دو نکلے کی اوقات کر رہی تھی مگر بیٹی کے ساتھ رہ پڑنے میں دنیا انہیں تھوکتی۔ بڑے نے صاف کہہ دیا اگر وہ صفیہ کے ساتھ گئیں تو صفیہ کے ساتھ ساتھ ان کے لیے بھی اس گھر کے دروازے بند.....

اسی بات پر امی کی گھڑیوں کا منہ کھل گیا تھا۔ قسمت نے انہیں کئی کشتیوں کا سوار بنا رکھا تھا۔ وہ ایک پر قدم رکھتیں تو دوسری ڈول جاتی ہیںیں آکر اماں مار کھا جاتیں۔

کبھی کسی نے کہا تھا کہ جن کی مائیں ہوتی ہیں وہ کبھی تیر نہیں ہوتے۔

مگر جن کی بیٹیاں بد بخت ہوتی ہیں وہ مائیں.....؟ شاید یونہی ڈولتی کشتیوں کی سوار ہوتی ہیں۔

”میں تو ہوں ہی بری..... وہ رہا دروازہ اٹھا اپنا بوریا بستر..... اور راستہ تاپ۔“

جاتی جو تھی، اس کا پچھلا کھوکھلا ہے۔ عدیل کو بھی اپنا وہ وقت یاد تھا۔ جب اس نے سچ سچ غیرت میں آکر گھر چھوڑ دیا اور پھر رلتا پھرا تھا۔ اپنے گھر پر بھی دو بھائی قابض تھے۔ نہیں بیاہی گئیں۔ میرا اپنے کالے کرتوتوں کے سبب وہاں سے نکلی تھی۔

اب مکان کے دروازے پر نظر تھی۔ مگر حصہ دیتی تھی ان کی جوتی۔ عدیل کی کمزوری سے میرا کوشہ ملی تھی۔ وہ اپنی من مانی کرنے کی عادی ہو گئی تھی۔

میاں کی تنخواہ محدود مگر گھر میں پیسے کی ریل پیل تھی۔ عدیل نے گھر کی ڈپٹی کیٹ چاہی، خواہ رکھی تھی۔ تاکہ گھر لوٹے تو تالا کھول کر اندر بیٹھ جائے۔ بھوک ستاتی تو بچوں کو لے کر یہاں وہاں کھانا کھانے نکل جاتا۔ میرا کا انتظار فضول تھا۔ ایسے میں میرا کامو بائل بند ہوتا۔ میرا لوتی تو ہوٹل کا کھانا لٹکانی آتی۔ گھر میں ہوتی تو عدیل کی پیٹھ مڑتے ہی گھر میں آمد و رفت شروع ہو جاتی۔ اگرچہ موجودگی میں بھی اس نے کیا بگاڑ لیا تھا۔ مانواک خاموش سمجھتا.....

صفیہ کو حیرت ہوتی۔ عدیل ایک مکمل انسان تھا بلکہ نادر و نایاب عزت، شرافت بھی کچھ تو تھا۔ مگر وہ سمیرا کے دل کو چڑھائی نہیں۔ جو فطر تا سرکش تھی۔ نئے جہانوں کی تلاش میں رہتی۔ یہی نکتہ ساری خرابی کی جڑ تھا۔ اور ایسے ہی معاملات کے لیے ماہین نے بھلے وقتوں میں کہا تھا کہ یہ سارے دل کے فیصلے ہوتے ہیں۔ جب دل خالی ہو جائے تو انسان صفر ہو جاتا ہے۔

وہی معاملہ تھا مگر دلوں میں جھانک کر دیکھتا کون ہے؟ بس اس نے مارے باندھے وہاں کچھ دن نمٹائے تھے ہوا تو کچھ نہیں تھا۔ بس چھوٹی سی بات پڑھ کر گھیبیر صورت اختیار کر گئی تھی۔

رمضان المبارک کی آمد کے ساتھ رمتوں بھرے عشرے میں اس کے روزگار کی سبیل بن گئی تھی۔ مگر

ناگنگو افطار کے بعد ڈرنٹک پر چلتیں اسے افطار کے